



IL-KUMMISSJONI
EWROPEA

Brussell, 11.2.2021
COM(2021) 49 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-applikazzjoni tar-Regolament (UE) Nru 1144/2014 tal-Parlament Ewropew u tal-
Kunsill dwar azzjonijiet ta' informazzjoni u ta' promozzjoni rigward prodotti agrikoli
implimentati fis-suq intern u f'pajjiżi terzi**

Werrej

1. INTRODUZZJONI	2
1.1. Kuntest	2
1.2. Ir-riforma politika tal-2014	2
1.3. It-tishih tal-kontribut tal-politika dwar il-promozzjoni għall-oġġettivi ġenerali tal-UE	3
2. IMPLIMENTAZZJONI TAL-POLITIKA DWAR IL-PROMOZZJONI FL-2016-2019	3
2.1. Programmi ta' hidma annwali	3
2.2. Tipi ta' programmi	5
2.3. Sottomissjoni u għażla ta' programmi – dizaggregazzjoni statistika	6
2.4. Miżuri fuq inizjattiva proprja tal-Kummissjoni	8
3. RAKKOMANDAZZJONIJIET	8
3.1. Effettività	9
3.2. Effiċjenza	9
3.3. Rilevanza	10
3.4. Koerenza	11
3.5. Valur miżjud tal-UE	12

1. INTRODUZZJONI

1.1. Kuntest

Dan ir-rapport jikkonċerna l-implimentazzjoni ta' miżuri skont ir-Regolament (UE) Nru 1144/2014¹ biex tiġi pprovduta informazzjoni dwar prodotti agrikoli tal-UE u biex dawn jiġu promossi. L-Artikolu 26(2) tar-Regolament jirrikjedi li l-Kummissjoni tipprezenta rapport dwar l-applikazzjoni tiegħu, flimkien ma' kwalunkwe proposta ta' segwitu, lill-Parlament Ewropew u lill-Kunsill sal-31 ta' Dicembru 2020.

Ir-rapport huwa segwit minn evalwazzjoni² tal-implimentazzjoni tal-politika tal-UE dwar il-promozzjoni tal-agrikoltura bejn l-2016 u l-bidu tal-2020, fir-rigward tal-effettività, l-effiċjenza, ir-rilevanza, il-koerenza u l-valur miżjud tal-UE tagħha. Ir-rapport huwa bbażat fuq is-sejbiet tal-Ewrobarometru Speċjali dwar *L-Ewropej, l-Agrikoltura u l-PAK*³ (ibbażat fuq s'tharriġ rappreżentattiv ta' 27 000 persuna li sar f'Awwissu u f'Settembru 2020). Flimkien mal-evalwazzjoni, se jinforma rieżami tal-politika dwar il-promozzjoni li huwa skedat għall-2021. Dak ir-rieżami se jkun preċedut minn valutazzjoni komprensiva tal-impatt tal-għazliet politiċi biex jiġi żgurat li l-politika futura tal-UE dwar il-promozzjoni tibqa' rilevanti, effettiva, effiċjenti, b'valur miżjud ċar tal-UE u koerenti mal-politiki rilevanti kollha tal-UE inkluż il-kummerċ, l-iżvilupp, is-sajd, is-saħħa, l-ambjent u l-klima.

1.2. Ir-riforma politika tal-2014

Ir-Regolament kien jikkostitwixxi riforma maġġuri tal-politika tal-UE dwar il-promozzjoni agrikola. Il-qafas regolatorju l-ġdid, li sar applikabbli fl-1 ta' Dicembru 2015, ibbenefika minn baġit aktar sostanzjali u ffoka b'mod aktar komprensiv fuq l-appoġġ tal-kompetittività tas-settur agroalimentari. Bil-firma "Enjoy! it's from Europe!", il-politika kellha l-għan li tgħin lill-operaturi tal-UE jidhlu fis-swieq internazzjonali u tqajjem kuxjenza fost il-konsumaturi, fl-UE u f'pajjiżi li mhumiex fl-UE, dwar l-isforzi tal-bdiewa Ewropej biex jipprovdu prodotti ta' kwalità, abbażi ta' strateġija stabbilita fil-livell tal-UE.

Fost il-karatteristiċi ewlenin tar-riforma kien hemm:

- zieda fil-baġit li tippermetti rata ogħla ta' kofinanzjament mill-UE (zieda minn 50 % għal 70-80 %);
- strateġija Ewropea ta' promozzjoni implimentata permezz ta' programmi ta' hidma annwali u bl-għan li ttejjeb l-immirar ta' miżuri ta' promozzjoni; u
- simplifikazzjoni tal-proċeduri billi xi kompiti ta' implimentazzjoni ġew trasferiti mill-Kummissjoni lill-Aġenzija Eżekuttiva għall-Konsumatur, is-Saħħa, l-Agrikoltura u l-Ikel (CHAFEA) – dan iġġenera effiċjenzi tangibbli, u b'hekk għen biex tiġi

¹Ir-Regolament (UE) Nru 1144/2014 tal-Parlament Ewropew u tal-Kunsill tat-22 ta' Ottubru 2014 dwar azzjonijiet ta' informazzjoni u ta' promozzjoni rigward prodotti agrikoli implimentati fis-suq intern u f'pajjiżi terzi u li jhassar ir-Regolament tal-Kunsill (KE) Nru 3/2008 (ĠU L 317, 4.11.2014, p. 56).

²*L-evalwazzjoni tal-impatt tal-politika tal-UE dwar il-promozzjoni tal-agrikoltura — swieq interni u ta' pajjiżi terzi* (SWD(2020) 399 final).

³Ewrobarometru Speċjali 504, *L-Ewropej, l-Agrikoltura u l-PAK*;

<https://ec.europa.eu/commfrontoffice/publicopinion/index.cfm/survey/getsurveydetail/instruments/special/surveyky/2229>

ssimplifikata s-sottomissjoni tal-proposti u l-evalwazzjoni tagħhom miċ-CHAFAEA (b'kontribuzzjonijiet minn evalwaturi esperti esterni indipendenti).

1.3. It-tishih tal-kontribut tal-politika dwar il-promozzjoni għall-oġġettivi ġenerali tal-UE

Fl-2021, il-Kummissjoni se twestaq rieżami tal-politika dwar il-promozzjoni biex issaħħah il-kontribut tagħha għall-Patt Ekoloġiku Ewropew⁴ u għall-istrateġija “mill-għalqa sal-platt”⁵ kif ukoll għall-Pjan futur għall-Ġlieda Kontra l-Kanċer⁶, filwaqt li tqis ir-rwol importanti tagħha fl-appoġġ tal-irkupru sostenibbli tas-settur agroalimentari tal-UE f'kuntest ekonomiku diffiċli.

Ir-rieżami li jmiss tal-politika dwar il-promozzjoni joffri l-oportunità li jiġu definiti mill-ġdid l-oġġettivi u r-regoli tagħha biex tappoġġa aħjar l-oġġettivi ġenerali tal-politika tal-UE. Il-politika dwar il-promozzjoni jista' jkollha rwol ċentrali fl-inċentivar tat-tranzizzjoni lejn settur agrikolu aktar ekoloġiku u aktar sostenibbli, billi tenfasizza l-aspetti ta' sostenibbiltà ekonomika, ambjentali u soċjali tal-prodotti u l-proċessi tal-produzzjoni tal-UE kemm fil-pajjiżi tal-UE kif ukoll f'dawk li mhumiex fl-UE. Fuq livell internazzjonali, tista' tappoġġa l-isforzi biex is-sistema tal-ikel tal-UE tiġi ppożizzjonata bħala referenza globali għas-sostenibbiltà. F'dan ir-rigward, il-miżuri fuq l-inizjattiva tal-Kummissjoni jistgħu b'mod partikolari jikkontribwixxu biex isaħħu l-isforzi ta' sensibilizzazzjoni tal-UE, inkluż il-bini ta' “Alleanzi Ekoloġiċi”. Jista' jkollha wkoll rwol ċentrali fil-promozzjoni, flimkien ma' skemi ta' kwalità bħall-biedja organika u l-indikazzjonijiet ġeografiċi, skemi futuri li jfittxu li jżidu l-għarfien tal-konsumaturi dwar it-tikkettar tal-ikel sostenibbli tal-UE, il-benessri tal-annimali, xejriet dijetetiċi tajbin għas-saħħa u l-Inizjattiva tal-UE tas-Sekwestru tal-Karbonju f' Art Agrikola. Tista' tappoġġa l-Pjan Ewropew futur għall-Ġlieda Kontra l-Kanċer b'modi differenti, pereżempju billi tespandi fuq il-promozzjoni attwali tagħha tal-konsum tal-frott u l-haxix fil-kuntest ta' dieti bbilanċjati tajbin għas-saħħa kif ukoll prodotti u kategoriji oħrajn tal-ikel tajbin għas-saħħa li attwalment mhumiex qed jiġu kkunsmati biżżejjed fl-UE b'impatt negattiv fuq is-saħħa pubblika.

2. IMPLIMENTAZZJONI TAL-POLITIKA DWAR IL-PROMOZZJONI FL-2016-2019

2.1. Programmi ta' hidma annwali

Ir-Regolament introduċa programmi ta' hidma annwali (adottati permezz ta' Deċiżjoni ta' Implimentazzjoni tal-Kummissjoni⁷) li tistabbilixxi l-baġit u l-prijoritajiet strateġiċi għall-miżuri ta' promozzjoni fit-12-il xahar li ġejjin.

Meta tkun qed tfassal il-programm ta' hidma, il-Kummissjoni tqis:

- l-oġġettivi tar-Regolament;

Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, *Il-Patt Ekoloġiku Ewropew* (COM(2019) 640 final).

Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, *Strateġija “Mill-Għalqa sal-Platt” għal sistema tal-ikel ġusta, tajba għas-saħħa u favur l-ambjent* (COM(2020) 381 final).

⁶ inizjattiva mnedija fl-4/2/2020: <https://ec.europa.eu/info/law/better-regulation/have-your-say/initiatives/12154-Europe-s-Beating-Cancer-Plan>

⁷ https://ec.europa.eu/info/promotion-eu-farm-products_en#annualworkprogramme

- analiżi makroekonomika taż-żidiet projettati fl-esportazzjonijiet lejn swieq eżistenti jew emergenti;
- evalwazzjoni tal-politika dwar ftehimiet ta' kummerċ ħieles u aspettattivi fir-rigward tat-tneħħija tal-ostakli sanitarji u fitosanitarji; u
- ir-riżultati tas-sejħiet preċedenti għall-proposti (eż. l-adozzjoni, il-kontinwità).

Barra minn hekk, il-Kummissjoni tqis il-kontribuzzjonijiet mill-Istati Membri u mill-partijiet ikkonċernati kkonsultati permezz tal-gruppi ta' djalogu ċivili⁸.

L-evalwazzjoni wriet li l-programm ta' ħidma annwali huwa kkunsidrat bħala għodda rilevanti biex tiżgura politika dwar il-promozzjoni dinamika u mmirata. Kull sena, jevolvi, b'aġġustament sa ċertu punt għall-prijoritajiet li jevolvu tas-setturi kkonċernati. Barra minn hekk, il-politika dwar il-promozzjoni wriet li kienet reattiva billi allokati finanzjament *ad hoc* apposta għall-finanzjament ta' programmi li jappoġġaw setturi f'diffikultà, eż. fl-2019, iż-żebru tal-mejda u l-produzzjoni sostenibbli tar-ross.

Il-programmi ta' ħidma annwali konsistentement indikaw ukoll baġits għall-kofinanzjament ta' programmi li jheggu l-konsum tal-frott u l-ħaxix fil-kuntest ta' dieta bbilanċjata, f'konformità mal-istrateġija tal-Kummissjoni dwar in-nutrizzjoni. Miżuri bħal dawn ġew inkluzi fil-programmi ta' ħidma annwali għall-promozzjoni fis-suq intern mill-2018.

Il-politika dwar il-promozzjoni wriet il-kapaċità tagħha li tallinja mal-prijoritajiet politici l-godda permezz tal-programm ta' ħidma annwali tal-2021, li ddedika 50 % tal-baġit tiegħu għal sugġetti li jikkontribwixxu għall-oġġettivi tal-istrateġija "mill-għalqa sal-platt". Permezz tal-allokkazzjoni ta' EUR 49 miljun għall-promozzjoni ta' prodotti organiċi, ta' EUR 19,1 miljun għall-promozzjoni tal-konsum tal-frott u l-ħaxix fil-kuntest ta' dieti bbilanċjati u xierqa u ta' EUR 18-il miljun għas-sensibilizzazzjoni dwar l-agrikoltura sostenibbli, il-politika dwar il-promozzjoni tipprovdi appoġġ tangibbli għall-istrateġija abbażi tal-att legali attwali.

Fl-aħħar nett, il-programmi ta' ħidma annwali inkludew ukoll baġits għal azzjoni mfassla bħala rispons għal disturbji serji mhux mistennija tas-suq, telf ta' fiduċja tal-konsumatur jew problemi speċifiċi oħra (jekk komplementari għal miżuri eċċezzjonali meħuda skont il-Parti V tal-Kapitolu 1 tar-Regolament (UE) Nru 1308/2013⁹). Fil-kuntest tal-pandemija tal-COVID-19, tnedew sejħiet addizzjonali għall-proposti¹⁰ għall-ewwel darba biex jiġu ffinanzjati azzjonijiet li jikkomplementaw il-pakkett għall-kriżi adottat fit-30 ta' April 2020.

⁸ https://ec.europa.eu/info/food-farming-fisheries/key-policies/committees-and-advisory-councils/civil-dialogue-groups_mt

Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jħassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

Sejħa għal proposti għal għotjiet għal programmi sempliċi ta' promozzjoni li jikkonċernaw prodotti agrikoli implimentati fis-suq intern u f'pajjiżi terzi biex tiġi restawrata s-sitwazzjoni tas-suq skont ir-Regolament (UE) Nru 1144/2014 (2020/C 216/11) (ĠU C 216, 30.6.2020, p. 19);

Sejħa għal proposti għal għotjiet għal programmi multipli ta' promozzjoni li jikkonċernaw prodotti agrikoli implimentati fis-suq intern u f'pajjiżi terzi biex tiġi restawrata s-sitwazzjoni tas-suq skont ir-Regolament (UE) Nru 1144/2014 (2020/C 216/12) (ĠU C 216, 30.6.2020, p. 20).

Il-baġit annwali għall-miżuri ta' provvista ta' informazzjoni u promozzjoni żdiedu minn EUR 113-il miljun fl-2016 għal EUR 200 miljun fl-2020. Filwaqt li din hija żieda sinifikanti, tibqa' modesta flimkien mal-baġits għall-promozzjoni tal-kummerċ ta' atturi ewlenin oħra fis-suq agroalimentari globali. Id-Dipartiment tal-Agricoltura tal-Istati Uniti, pereżempju, alloka USD 300 miljun (madwar EUR 253 miljun) fl-2019 biss permezz tal-“programm għall-promozzjoni tal-kummerċ agrikolu”¹¹ tiegħu biex jgħin lill-bdiewa tal-Istati Uniti jidentifikaw u jaċċessaw swieq ġodda tal-esportazzjoni.

2.2. Tipi ta' programmi

Programm ta' promozzjoni u informazzjoni huwa sett koerenti ta' operazzjonijiet li jistgħu jinkludu:

- kampanji ta' reklamar fuq l-istampa, fuq it-TV/ir-radju jew online;
- il-promozzjonijiet fil-punt tal-bejgħ;
- kampanji ta' relazzjonijiet pubbliċi;
- parteċipazzjoni f'wirjiet u fieri.

Il-programmi ta' promozzjoni, li huma implimentati mill-benefiċjarji matul perjodu ta' 13 snin jistgħu jiehdu l-forma ta':

- **programmi “semplici”** sottomessi minn organizzazzjoni proponenti waħda jew aktar mill-istess Stat Membru – aktar minn nofs il-baġit allokat għal programmi bħal dawn fl-2016-2020 kien immirat lejn swieq mhux tal-UE; jew
- **programmi “multipli”** sottomessi minn żewġ organizzazzjonijiet proponenti jew aktar minn tal-anqas żewġ Stati Membri jew minn organizzazzjoni pan-Ewropea waħda jew aktar – għalkemm il-proporzjon ta' programmi bħal dawn li jimmiraw lejn swieq mhux tal-UE qed jiżdied, fl-2016-2019 dawn intużaw prinċipalment biex jiffinanzjaw attivitajiet ta' promozzjoni tas-suq intern.

Ir-riforma tal-2014 kellha l-għan li tiżgura li aktar programmi jkunu mmirati lejn pajjiżi mhux tal-UE. L-allokazzjonijiet rispettivi għall-promozzjoni tal-UE u dik mhux tal-UE jibqgħu qasam ta' nuqqas ta' qbil fost il-partijiet ikkonċernati, li esprimew fehmiet differenti fil-konsultazzjoni dwar l-evalwazzjoni¹².

L-evalwazzjoni sabet rikonoxximent ġenerali fost il-benefiċjarji u l-awtoritajiet nazzjonali li r-riforma tal-2014 issimplifikat/armonizzat sejhiet għal proposti u proċeduri ta' għażla u evalwazzjoni, u li l-approċċ ta' ġestjoni diretta għall-implimentazzjoni tal-programm huwa aktar effiċjenti.

Ikkonkludiet ukoll li d-differenzi fl-implimentazzjoni bejn il-ġestjoni diretta u l-programmi ta' ġestjoni kondiviża jenħtieġ li jiġu eżaminati aktar. Dan jista' jsir bħala parti mir-rieżami tal-2021, li jenħtieġ li jippermetti lill-Kummissjoni tidentifika approċċi komuni li jwasslu għal arrangamenti ta' implimentazzjoni aktar flessibbli, armonizzati u simplifikati.

¹¹ <https://www.fas.usda.gov/newsroom/usda-awards-agricultural-trade-promotion-program-funding-0>

¹² <https://ec.europa.eu/info/law/better-regulation/have-your-say/initiatives/1859-Evaluation-of-the-EU-agricultural-promotion-policy/public-consultation>

2.3. Sottomissjoni u għażla ta' programmi – diżaggregazzjoni statistika¹³

Il-baġit għal inizzjattivi ta' informazzjoni u promozzjoni biex tissaħħaħ il-kompetittività tal-agrikoltura tal-UE żdied b'mod sinifikanti bejn l-2016 u l-2019. Skont ir-riforma tal-2014, ir-rati ta' kofinanzjament żdiedu minn 50 % (skont ir-Regolament tal-2008) għal:

- 80 % għall-programmi “semplici” li jimmiraw lejn pajjiżi li mhumiex fl-UE u għall-programmi “multipli”; u
- 70 % għall-programmi “semplici” li jimmiraw lejn is-suq tal-UE.

Tabella 1: Baġit totali (programmi “semplici”, programmi “multipli” u inizzjattivi proprji tal-Kummissjoni), 2016-2019

	2016	2017	2018	2019
Baġit totali (€)	113 000 000	142 500 000	188 600 000	201 100 000

L-għadd ta' proposti pprezentati matul il-perjodu ta' implimentazzjoni kien xhieda tal-interess konsistenti tal-operaturi fl-iskema. L-ammonti mitluba, kemm għall-programmi “semplici” kif ukoll għal dawk “multipli”, dejjem qabzu l-baġit disponibbli, u b'hekk irriżultaw f'kompetizzjoni kbira bejn il-proposti. Iż-żidiet fil-baġit sena wara sena jispjegaw parzjalment it-tnaqqis żgħir matul il-perjodu fil-proporzjon bejn l-ammonti mitluba u l-fondi disponibbli.

Tabella 2: Il-baġit allokat għal programmi “semplici” u “multipli”, 2016-2019

Sena	Nru ta' proposti	(1) ammonti mitluba (€)	(2) fondi disponibbli (€)	(1) vs (2) (%)
Programmi “semplici”				
2016	199	310 470 913	97 000 000	320 %
2017	189	306 434 124	90 000 000	358 %
2018	146	215 527 021	95 000 000	227 %
2019	109	165 693 403	100 000 000	174 %
Programmi “Multipli”				
2016	27	116 102 232	14 300 000	812 %
2017	35	132 149 762	43 000 000	307 %
2018	36	110 035 312	79 100 000	139 %
2019	35	129 777 114	91 600 000	150 %

Proposti sottomessi skont it-tip ta' programm: L-istatistika tas-sottomissjoni turi li l-interess fi programmi “multipli” żdied hekk kif applikanti potenzjali saru aktar familjari mar-rekwiziti ta' sejhiet “multipli”, żviluppaw shubijiet ma' organizzazzjonijiet fi Stati Membri oħrajn jew bnew il-kapaċità fi hdan l-assocjazzjoni tagħhom biex jipparteċipaw f'applikazzjonijiet għall-finanzjament.

Tabella 3: Numru ta' proposti sottomessi, 2016-2019

Statistika aktar dettaljata hija disponibbli fid-dokument ta' hidma tal-persunal (Anness 4).

Sena	“Semplici”	“Multipli”	TOTAL
2016	199	27	226
2017	189	35	224
2018	146	36	182
2019	109	35	144

Proposti moghtija finanzjament skont it-tip ta’ programm: It-tabella 4 turi l-għadd ta’ programmi “semplici” u “multipli” magħzula mill-bidu tal-perjodu ta’ implimentazzjoni, il-prodott/kategorija ta’ prodotti li assorbiet l-akbar proporzjon tal-baġit u l-għadd ta’ Stati Membri li fihom kienu jinsabu l-benefiċjarji (kopertura tal-Istati Membri).

L-istatistika turi zieda kostanti fl-għadd ta’ programmi “multipli” magħzula u għadd stabbli ta’ programmi “semplici” magħzula. Għall-programmi “semplici”, il-frott u l-ħaxix kienu l-ogħla kategorija ta’ prodotti. Għall-programmi “multipli”, is-settur organiku assorba nofs il-baġit fl-2016, il-frott u l-ħaxix kienu l-ogħla kategorija fl-2017, l-inbid, is-sidru u l-ħall fi 2018 u basktijiet ta’ prodotti differenti fl-2019.

Tabella 4: Numru ta’ proposti magħzula għall-finanzjament bejn, 2016-2019

Sena	“Semplici”	“Multipli”	TOTAL	L-ogħla kategorija ta’ prodotti	Sehem tal-baġit (%)	Kopertura tal-Istati Membri
2016	60	6	66	“Semplici” – frott u ħaxix	30 %	16-il SM
				“Multipli” – organiku	50 %	
2017	53	10	63	“Semplici” – basket ta’ prodotti	23 %	18-il SM
				“Multipli” – frott u ħaxix	19 %	
2018	58	21	79	“Semplici” – frott u ħaxix	31 %	18-il SM
				“Multipli” – inbid, sidru u ħall	26 %	
2019	56	25	81	“Semplici” – frott u ħaxix	23 %	14-il SM
				“Multipli” – basket ta’ prodotti	21 %	

Programmi implimentati, skont is-suq fil-mira (UE jew mhux UE): Židiet fin-numru ta’ programmi mmirati lejn pajjiżi li mhumiex fl-UE u programmi “multipli” kienu objettivi speċifiċi tar-riforma tal-2014 (ara t-Taqsima 1.2).

Għalhekk, iż-żieda fil-proporzjon tal-programmi mmirati lejn pajjiżi li mhumiex fl-UE hija konformi mal-objettivi tar-Regolament, li għandu l-għan li jzid is-sehem tas-suq tal-prodotti

agrikoli tal-UE li fis-swieq ta' pajjizi li mhumiex fl-UE li għandhom l-ogħla potenzjal ta' tkabbir.

Mill-programmi “multipli”, kien hemm kważi darbtejn aktar li kienu mmirati lejn is-suq tal-UE milli lejn swieq mhux tal-UE (39 vs 20). Għall-programmi “sempliċi”, il-bilanċ kien bil-kontra (147 immirati lejn swieq mhux tal-UE kontra 73 immirati lejn is-suq tal-UE).

Tabella 5: Numru ta' proposti magħzula għall-finanzjament, skont is-swieq fil-mira, 2016-2019

	2016		2017		2018		2019		TOTAL	
	UE	mhu x tal-UE	UE	mhu x tal-UE	UE	mhu x tal-UE	UE	mhu x tal-UE	UE	mhu x tal-UE
Programmi “sempliċi”	23	35	21	31	16	38	13	43	73	147
Programmi “Multipli”	4	2	9	1	15	5	13	12	39	20
TOTAL skont il-mira TOTAL	27	37	30	32	31	43	26	55	112	167
									279	

2.4. Miżuri fuq inizjattiva proprja tal-Kummissjoni

Il-Kummissjoni hadet miżuri fuq inizjattiva proprja biex tgħin tiftaħ swieq godda u twiegeb minnufih u b'mod effettiv għal disturbi serji tas-suq jew telf ta' fiduċja tal-konsumatur. Il-miżuri inkludew:

- missjonijiet ta' livell għoli;
- seminars f'pajjizi oħra biex jispjegaw l-istandards għoljin tal-esportazzjonijiet agrikoli tal-UE;
- l-operazzjoni ta' stands f'feri kummerċjali u esibizzjonijiet ta' importanza internazzjonali;
- il-promozzjoni tal-immagni tal-prodotti tal-Unjoni (pereżempju kampanji ta' komunikazzjoni); u
- servizzi ta' appoġġ tekniku, inklużi manwali tas-suq.

L-evalwazzjoni sabet li l-inizjattivi proprji tal-Kummissjoni jidhru li kienu effettivi ħafna biex iwittu t-triq għad-dhul jew għal aktar penetrazzjoni fi swieq li mhumiex fl-UE. Hija qieset li huma taw kontribut kbir għall-generazzjoni ta' valur miżjud tangibbli tal-UE. Mill-2017 'l hawn, il-baġit allokat għall-inizjattivi baqa' stabbili b'EUR 9,5 miljun fis-sena.

3. RAKKOMANDAZZJONIJIET

3.1. Effettività

L-evalwazzjoni sabet li l-politika dwar il-promozzjoni għenet biex iżżid l-għarfien tal-merti tal-prodotti agrikoli tal-UE, l-istandards għoljin li japplikaw għall-metodi ta' produzzjoni tal-UE, u l-iskemi tal-kwalità tal-UE.

L-effetti tal-politika fuq il-kompetittività, il-konsum u s-sehem tas-suq kienu aktar diffiċli biex jiġu kkwantifikati minhabba li l-fatturi tas-suq estern u tas-soċjetà jinfluwenzaw ukoll dawn l-impatti. Madankollu, fi sħarriġ li sar fil-kuntest tal-evalwazzjoni, 97 % ta' dawk li wiegħbu qiesu li l-politika għandha kontribut qawwi għat-tishih tal-kompetittività tal-prodotti agrikoli tal-UE, u 89 % kkunsidraw li iżżid is-sehem tas-suq tagħhom f'pajjiżi oħra¹⁴.

Kien aktar faċli li jintlaħqu udjenzi fil-mira fl-UE milli fi swieq mhux tal-UE. L-attivitajiet ta' promozzjoni u informazzjoni li rriżultaw l-aktar effettivi kienu:

- dawk li jinvolvu kuntatt dirett mal-konsumaturi;
- in-networking f'fieri u f'avvenimenti kummerċjali; u
- il-promozzjoni tal-prodotti minn influwenzaturi tal-midja soċjali.

L-inizjattivi proprji tal-Kummissjoni nstabu li kienu effettivi ħafna biex iwittu t-triq għad-dhul jew għal aktar penetrazzjoni fi swieq mhux tal-UE, u kienu partikolarment rilevanti meta twettqu b'rabta mal-implimentazzjoni tal-ftehimiet tal-UE ta' kummerċ hieles.

Madankollu, l-evalwazzjoni sabet li l-arranġamenti għall-monitoraġġ u għall-evalwazzjoni tal-programmi ta' promozzjoni mhumiex adattati għall-iskop fil-forma attwali tagħhom. Għaldaqstant, il-Kummissjoni tirrakkomanda li:

- l-arranġamenti ta' monitoraġġ u evalwazzjoni jenħtieġ li jittejbu bħala parti mir-rieżami tal-politika li jmiss, sabiex l-indikaturi tal-impatt jintrabtu aktar mill-qrib mar-riżultati u jitqiesu fil-prijoritajiet tal-programm ta' hidma annwali u l-iżvilupp fit-tul tal-politika.

Fid-dawl tar-rikonoxximent pubbliku generali baxx tal-indikazzjonijiet ġeografici (kif stabbilit mill-Ewrobarometru Speċjali: 20 % għad-denominazzjonijiet ġeografici protetti, 14 % għad-denominazzjonijiet ta' origini protetta u għall-ispeċjalitajiet tradizzjonali garantiti), il-Kummissjoni tirrakkomanda wkoll:

- rieżami ta' kif tista' titqajjem kuxjenza dwar l-iskemi tal-kwalità b'mod aktar effettiv.

3.2. Effiċjenza

L-evalwazzjoni sabet li b'mod generali, il-politika għet implimentata b'mod effiċjenti, iżda nnotat varjazzjonijiet skont il-modi ta' ġestjoni tal-programmi:

- il-partecipanti fi programmi "multipli" (ġestiti direttament miċ-CHAFEA) irċevew gwida aktar ċara dwar il-ġestjoni tal-għotjiet u r-regoli ta' rappurtar, u għamlu użu aktar sistematiku mill-ghodod online. Iċ-CHAFEA b'mod generali kienet kapaċi ttipprovdi appoġġ aktar kostruttiv u dirett b'rispons għall-mistoqsijiet tal-

¹⁴ https://ec.europa.eu/info/food-farming-fisheries/key-policies/common-agricultural-policy/cmef/regulation-and-simplification/evaluation-support-study-eu-agricultural-promotion-policy-internal-and-third-country-markets_en

koordinaturi/benefiċjarji, peress li kull programm għandu uffiċjal tal-proġett iddedikat; u

- benefiċjarji ta' programmi "semplici" (ġestjoni kondiviża bejn l-Istati Membri u l-Kummissjoni) xi drabi kellhom jistennu aktar għal kjarifika tar-regoli. Kultant, dan irriżulta fi żmien itwal biex tingħata twegiba, u f'xi każijiet il-benefiċjarji raw l-applikazzjoni tal-awtoritajiet nazzjonali tar-regoli bħala inqas flessibbli. Barra minn hekk, mhux dejjem kien possibbli li jsiru aġġustamenti jew li tittiehed azzjoni ta' mitigazzjoni bħala reazzjoni għal bidliet f'daqqa fil-kundizzjonijiet tas-suq li affettwaw l-implimentazzjoni tal-programm.

Il-Kummissjoni tirrakkomanda:

- l-eżaminazzjoni, fir-rieżami tal-politika li jmiss, ta' kif l-effiċjenza tal-implimentazzjoni tista' tibbenefika minn proċeduri aktar armonizzati fil-ġestjoni kondiviża u diretta;
- l-investigazzjoni ulterjuri dwar jekk mod ta' ġestjoni komuni għal programmi "semplici" u "multipli" jistax jirriżulta f'risponsi aktar malajr għall-mistoqsijiet tal-benefiċjarji u tal-awtoritajiet nazzjonali u f'carezza akbar dwar il-ġestjoni tal-ġhotjiet u r-regoli ta' rappurtar; u
- l-użu ta' indikaturi standardizzati għall-valutazzjoni tal-effiċjenza tal-inizjattivi proprji tal-Kummissjoni, b'linji gwida ċari dwar kif dawn jenhtieg li jiġu kkwantifikati u rrapportati.

3.3. Rilevanza

L-ewalwazzjoni sabet li l-oġġettivi tal-politika (li jizdiedu l-kompetittività, is-sehem tas-suq u l-għarfien tal-konsumaturi dwar il-kwalità u l-istandards għoljin tal-prodotti agrikoli tal-UE u tal-iskemi ta' kwalità) irriflettew il-htigijiet tal-partijiet ikkonċernati u l-iżviluppi tas-suq. Il-politika dwar il-promozzjoni, l-oġġettivi ġenerali u speċifiċi tagħha, u l-attivitajiet assoċjati wrew li huma rilevanti hafna b'mod ġenerali.

Instab li l-politika kienet partikolarment rilevanti f'pajjiżi li mhumiex fl-UE, minhabba li għenet biex jiġu indirizzati n-nuqqasijiet fis-sensibilizzazzjoni u fil-perċezzjonijiet tal-konsumaturi dwar il-kwalità tal-prodotti agrikoli tal-UE. Fis-suq intern, il-konsumaturi kienu aktar interessati f'karatteristiċi oħrajn tal-prodotti, bħall-valuri nutrittivi tagħhom u l-pajjiż ta' oriġini. Il-partijiet ikkonċernati għoġbithom il-firma "Enjoy! it's from Europe", iżda l-ewalwazzjoni sabet li kienet aktar rilevanti f'pajjiżi li mhumiex fl-UE milli fl-UE.

L-istabbiliment ta' prijoritajiet strateġiċi fil-programmi ta' hidma annwali tqieset rilevanti u l-programmi ta' hidma tqiesu li pprovdew gwida strateġika ċara. L-inizjattivi proprji tal-Kummissjoni indirizzaw b'mod pożittiv il-htigijiet tal-korpi professjonali għall-informazzjoni, in-networking u l-appoġġ tekniku, u għenu jifthu opportunitajiet fi swieq ġodda u eżistenti li mhumiex fl-UE.

Il-Kummissjoni tqis li l-politika dwar il-promozzjoni tista' żżid ir-rilevanza tagħha billi:

- issir għodda ċentrali għall-ilhuq tal-oġġettivi tal-istrateġija "mill-għalqa sal-platt" u l-Pjan Ewropew futur għall-Għieda Kontra l-Kanċer;

- tipprovdi incentivi għat-tranzizzjoni lejn settur agrikolu aktar ekoloġiku u aktar sostenibbli, pereżempju billi tenfasizza l-prodotti agrikoli u l-proċessi ta' produzzjoni sostenibbli tal-UE kemm fl-UE kif ukoll fis-swieq tal-esportazzjoni;
- tappoġġa sforzi biex is-sistema tal-ikel tal-UE tiġi ppożizzjonata bħala referenza globali għas-sostenibbiltà. F'dan ir-rigward, il-miżuri fuq l-inizjattiva tal-Kummissjoni jistgħu jikkontribwixxu b'mod partikolari biex isaħħu l-isforzi ta' sensibilizzazzjoni tal-UE u jinbnew "Alleanzi Ekoloġiċi";
- il-promozzjoni ta' skemi futuri biex il-konsumaturi jiġu infurmati dwar it-tikkettar tal-ikel sostenibbli tal-UE, il-benesseri tal-annimali u xejriet dijetetiċi tajbin għas-saħħa u dwar l-Inizjattiva tal-UE tas-Sekwestru tal-Karbonju f'Art Agrikola (minbarra skemi ta' kwalità bhall-biedja organika u l-indikazzjonijiet ġeografici);
- tespandi fuq il-promozzjoni attwali tagħha ta' dieti bbilanċjati u tajbin għas-saħħa b'appoġġ għall-pjan Ewropew għall-"Ġlieda Kontra l-Kanċer".

3.4. Koerenza

L-evalwazzjoni sabet li l-miżuri segwiti skont il-politika dwar il-promozzjoni huma koerenti ma' xulxin. L-inizjattivi proprji tal-Kummissjoni stess jindirizzaw sfidi li l-programmi ta' promozzjoni "sempliċi" u "multipli" ma jistgħux jindirizzaw waħedhom u hemm potenzjal għal effetti konsegwenzjali pożittivi bejn il-programmi. Abbażi tal-evidenza disponibbli, il-politika toħloq sinerġiji ma' u tikkomplementa inizjattivi nazzjonali.

Il-politika hija koerenti ma' politiki agrikoli usa' mmirati lejn iż-żieda fil-konsum tal-prodotti agroalimentari tal-UE. Hija wkoll koerenti mal-politiki marittimi, tas-sajd u tal-kummerċ tal-UE.

Il-koerenza tal-politika dwar il-promozzjoni ma' politiki oħrajn tal-UE tvarja skont il-prodotti promossi. Il-promozzjoni ta' xi prodotti (pereżempju dawk li l-konsum żejjed tagħhom imur kontra dieti bbilanċjati u tajbin għas-saħħa), il-metodi ta' produzzjoni (pereżempju dawk li jista' jkollhom impatt ambjentali u klimatiku negattiv) u f'ċerti swieq (pereżempju l-pajjiżi l-inqas żviluppati) se jeħtieġu attenzjoni partikolari fid-dawl tal-iżviluppi tal-politika, bħal pereżempju l-Patt Ekoloġiku Ewropew u l-Pjan Ewropew għall-Ġlieda Kontra l-Kanċer, fost oħrajn.

Jista' jkun hemm xi tensjoni bejn il-politika dwar il-promozzjoni u l-politiki tal-UE dwar l-għajjnuna u l-iżvilupp. Sehem żgħir hafna (0,1 %) tal-programmi ta' promozzjoni huwa mmirat lejn swieq li qed jiżviluppaw (erba' programmi bejn l-2016 u l-2020), iżda ma kienx possibbli li jiġu esklużi impatti negattivi fuq l-ekosistemi tal-produzzjoni lokali. Madanakollu:

- jistgħu jiġu previsti miżuri godda biex jiġi żgurat li l-applikanti jqisu l-potenzjal ta' impatti negattivi diretti fuq il-produzzjoni lokali u jqisuh meta jiżviluppaw il-proposti tagħhom.

Il-livell ta' koerenza bejn il-politika dwar il-promozzjoni u l-politiki tal-UE dwar il-klima u l-ambjent ivarja u jiddependi fuq it-tipi ta' prodotti, il-metodi ta' produzzjoni u s-swie.

Il-Kummissjoni tirrakkomanda li r-rieżami tal-politika li jmiss jeżamina kif il-politika dwar il-promozzjoni tista' :

- issarraff il-potenzjal tagħha bħala faċilitatur tat-tranzizzjoni lejn agrikoltura aktar sostenibbli (kif imsemmi fl-istrategija "mill-għalqa sal-platt");

- tallinja l-prijoritajiet strateġiċi tagħha aktar mill-qrib mal-oġġettivi tal-politika dwar il-klima, is-sostenibbiltà, is-saħħa u l-iżvilupp kif enfasizzat taħt il-Patt Ekoloġiku u l-inizjattivi ta' politika relatati.

3.5. Valur miżjud tal-UE

L-evalwazzjoni sabet li l-politika pproduċiet valur miżjud speċifiku tal-UE. Id-dimensjoni tal-UE tal-programmi ta' promozzjoni hija partikolarment evidenti u ta' suċċess fil-kooperazzjoni tal-benefiċjarji fi programmi "multipli" u "semplici". Il-valur miżjud tal-UE kien derivat minn din il-kooperazzjoni msahha u t-tagħlim bejn il-pari bejn l-operaturi kummerċjali, li mhuwiex disponibbli minn attivitajiet oħra ta' finanzjament/promozzjoni.

Il-programmi ta' promozzjoni u informazzjoni kisbu riżultati aħjar fis-swieq li mhumiex fl-UE mill-miżuri ta' promozzjoni nazzjonali u nstabu li kienu aktar viżibbli (parzjalment bis-saħħa tal-firma "Enjoy! it's from Europe!").

L-evalwazzjoni sabet ukoll li l-politika pprovdi lil xi organizzazzjonijiet l-unika possibbiltà tagħhom biex jinvolvu ruħhom f'attivitajiet ta' promozzjoni b'livell għoli ta' esponiment.

L-inizjattivi proprji tal-Kummissjoni ġabu wkoll valur miżjud tangibbli peress li fittxew li jiffaċilitaw l-aċċess għas-suq għall-produtturi tal-UE u jipprovdu benefiċċju lil organizzazzjonijiet madwar l-Istati Membri u lis-setturi tal-prodotti b'mod li ma kienx ikun possibbli mingħajr l-appoġġ tal-UE.

Fid-dawl ta' dawn is-sejbiet, il-Kummissjoni tirrakkomanda:

- li jkomplu jiġu appoġġati l-programmi "multipli" u l-inizjattivi proprji tal-Kummissjoni f'pajjiżi terzi. Fis-suq intern, it-tishih tal-kapaċità tal-politika li żżid l-għarfien tal-konsumaturi dwar l-iskemi attwali u futuri ta' tikkettar tal-UE biex jiżjed il-valur miżjud tal-UE tal-politika.